



ULSTEIN KOMMUNE



ንስኻ ውን ምሳና ተሳተፍ!

ምስ ሓደስቲ ሰባት ክትላለ ትደሊ ዶ፣ ከምኡውን ኣብ ትርፊ ግዜኻ ምስ ካልኣት ብሓባር ንጥፈታት ከተካይድ ትደሊ ዶ፣ ኣብ ሓደ ወለንታዊ ጉጅለ ወይ ውድብ ተሳተፍ! ብዙሕ መሳጢ ንጥፈታትን ውድባትን ኣለና፣ ምሳኻ ዝኸይድ ንክትረክብ ከኣ ክንሕግዞካ ድሌትና እዩ።



ULSTEIN - der baug bryt bære

ንስኻ ውን ምሳና ተሳተፍ!

ምስ ሓደስቲ ሰባት ክትላለ ትደሊ ዶ፣ ከምኡውን ኣብ ትርፊ ግዜኻ ምስ ካልኦት ብሓባር ንጥፈታት ከተካይድ ትደሊ ዶ፣ ኣብ ሓደ ወለንታዊ ጉጅለ ወይ ውድብ ተሳተፍ! ብዙሕ መሳጢ ንጥፈታትን ውድባትን ኣለና፣ ምሳኻ ዝኸይድ ንክትረክብ ከኣ ክንሕግዞካ ድሌትና እዩ።

ወለንታዊ ተሳታፍነት ኣብ ከባብያዊ ሕብረተሰባት ኖርወይ ድልዱል ተራ እዩ ዘለዎ። መብዛሕትኦም ኖርወጃውያን ከኣ ኣብ ሓደ ወለንታዊ ጉጅለ ወይ ውድብ ኣባላት እዮም። ከም ኣባል እጃምካ ከተበርክት ከለኻ መብዛሕትኡ ግዜ ኣብ ትርፊ ግዜኻ ምስ ትፈትዎ ዓይነት ንጥፈታት ዝተተሓሓዘ እዩ፣ ማለት ኣብ ስፖርታዊ ማሕበር ቫፍለር ምሻጥ ክኸውን ይኽእል፣ ትኬት ንኮንሰርት መዘምራን ምሻጥ ክኸውን ይኽእል ወይ ኣብ ናይ ገዛውትኻ ኣዳራሽ ዕዳጋ ሓራጅ ምውዳብ።

ኣብ ሓደ ወለንታዊ ውድብ ኣባል ምዃን ምስ ከማኻ ሓባራዊ ዝንባለታት ዘለዎም ሰባት ዘራኽቡካ ጽቡቕ ኣጋጣሚ እዩ። ኣብ ከባቢኻ ዘሎ ሕብረተሰብ ብንጥፈት ምስታፍ ንጥዕናኻ ጽቡቕን ኣወንታዊ ተመኩሮታት ውን የደልበካ፣ ከምኡውን መዓልታዊ ሂወትካ ትርጉም ሓዘል ንክኸውን ተራ ይጻወት።

ኣባልነት እንታይ የጠቓልል፡

ከመይ ጌርካ ከምትምዝገብን እንታይ ዓይነት ዕማማት ከምዝወሃበካን ይፈላለ እዩ፣ ገሊኡ ነገራት ግን መብዛሕትኡ ግዜ ተመሳሳሊ እዩ። ንኣብነት መብዛሕትኡ ግዜ እዚ ዝስዕብ ኣሎ፡

- ብቐጻሊ ኣኼባታት ወይ ንጥፈታት ይካየድ፣ ሰሙናዊ ወይ ወርሓዊ ኣብ ቀዋሚ ግዜ ክኸውን ይኽእል።
- ሓንጻብ ሓንጻብ ውን ማእቶት ይካየድ እዩ፣ እዚ ኸኣ ምስቲ ውድብ ዝውንኖ ወይ ዘካይዶ ፍሉይ መደብ ወይ ከባቢ/ኣደራሽ ዝተተሓሓዘ እዩ።
- ክፍሊት ኣባልነት ሓደ ወይ ክልተ ግዜ ንዓመት ክኸፈል ዘለዎ፣ ዓቕን ክፍሊት ውን ይፈላለ እዩ። ደገፍ ክወሃብ ከተመልክት ዕድላት ክህሉ ይኽእል እዩ፣ ከምኡውን ምክፋል ዘጸገሞ ሰብ ፍታሕ ክንረኽቦሉ ክንሕግዝ ድሌትና እዩ።



አብዚ ኣብ ኡልስታይን እንታይ ኣለና፡

ኣብ ኡልስታይን ብዙሕ ወለንታዊ ንጥፈታት ነካይድ ኢና፤ ብዙሕ ዝተፈላለየ ውድባት ድማ ኣሎ ሰብ ክሳተፊሉ ዝኽእል። ንኣብነት ብዙሓት ጋንታታት ኣለዎና ስፖርት፣ ኣካላዊ ምውስዎስን ግዳማዊ ንጥፈታትን ዘካይዳ፣ ከም ኩዕሶ፣ ሃንድቦል፣ ኣትለቲክስ፣ ታክወንዶን ዩዶን። ካልእ ዓይነት ንጥፈታት ድማ ብጃልባ ምንስፋፍ፣ ብጉጅለ ዑደት ምኻድ፣ ምህዳንን ዓሳ ምግፋፍን ኣሎ። ናይ ሙዚቃ ዝንባለ እንተደኣ ሃልዩካ ድማ ዝተፈላለዩ ጉጅለታት መዘምራን ምረሻ ባንድን ኣለና ንዓባይትን ንኣሽቱን ዝኸውን ። ኣብ ገጠራትን ገዛውትን ኣብ ከባቢኦም ምቹእነትን ንጥፈታትን ክህሉ ዝሰርሑ ዝተፈላለዩ ከባብያዊ ጉጅለታት ወይ ማሕበር ገዛውቲ ኣለው። ንኣኼባ ዝጥቀማሉ መኣከቢ ገዛ ውን ክህልወን ይኽእል። ሃይማኖታዊ መደባት ዝካየዱሉ ብዙሕ መኣከቢ ቦታታት፣ መዛምራን ዝተፈላለዩ ንጥፈታትን ንዝተፈላለዩ ክሊ-ዕድመ ዝኸውን ውን ኣለና።

ተወሳኺ ሓበሬታ ወይ መምርሒ ንምርካብ:

Inger Anne Dimmen

ተለፎን 982 30 613, ኢሜይል: inger.dimmen@ulstein.kommune.no
ትኽዶ ኣድራሻ: Skollebakken 6, 6065 Ulsteinvik

Annika Brandal

ተለፎን 408 40 900, ኢሜይል: annika.brandal@ulstein.kommune.no
ትኽዶ ኣድራሻ: Sjøgata 32, 6065 Ulsteinvik





ULSTEIN KOMMUNE

6065 Ulsteinvik | tlf.: 70 01 75 00

 Du finn oss på Facebook



www.ulstein.kommune.no